

కాళేశ్వరం కోసం అధిక వడ్డీలతో రూ.84 వేల కోట్ల అప్పు

రాజకీయాలకు తావు లేకుండా విచారణ తుమ్మిడిపాటి నుంచి మేడిగడ్డకు మార్పు జలవనరుల శాఖ మంత్రి ఉత్తమ్ కుమార్ రెడ్డి

హైదరాబాద్, ఆగస్టు 4 (ప్రభాత ఉదయం)

కాళేశ్వరం ప్రాజెక్టు కోసం గత పాలకులు అధిక వడ్డీలతో రూ. 84వేల కోట్ల అప్పు తెచ్చారని మంత్రి ఉత్తమ్ కుమార్ రెడ్డి అన్నారు. క్యాబినెట్ భేటీ-అనంతరం సీఎం రేవంత్ రెడ్డి, ఇతర మంత్రులతో కలిసి మీడియాతో ఆయన మాట్లాడారు. రూ. 38వేల కోట్లతో తుమ్మిడిపాటి వద్ద ప్రాజెక్టు చేపట్టాల్సి ఉండగా.. మేడిగడ్డకు మార్చారని చెప్పారు. భారీగా తెచ్చిన అప్పులతో చేపట్టిన కాళేశ్వరం.. భారత రాష్ట్ర సమితి హయాంలోనే ..మిగతా 2లో

కట్టుడు నుంచి కూలుడు దాకా సర్వం కేసీఆర్!



వ్యక్తిగత ద్వేషం తమ ఉద్దేశం కాదు : సీఎం రేవంత్ రెడ్డి

2015-16లో చేపట్టిన కాళేశ్వరం పనులు 2018-19లో పూర్తి చేసినట్లు గత ప్రభుత్వం చెప్పిందన్న సీఎం రేవంత్

నిర్మాణం జరిగిన మూడేళ్లలోపే 2023లో మేడిగడ్డ కుంగిపోయి, అన్నారం, సుందిళ్ల బ్యారేజీల్లో పగుళ్లు వచ్చాయి

హైదరాబాద్, ఆగస్టు 4 (ప్రభాత ఉదయం)

కాళేశ్వరం ప్రాజెక్టులోని మేడిగడ్డ, అన్నారం, సుందిళ్ల బ్యారేజీలపై వేసిన జస్టిస్ పీసీ ఘోష్ కమిషన్ ఇచ్చిన నివేదికను త్వరలో తెలంగాణ అసెంబ్లీలో ప్రవేశపెడతామని సీఎం రేవంత్ రెడ్డి వెల్లడించారు. ఇవాళ కేబినెట్ భేటీ అనంతరం సీఎం రేవంత్ రెడ్డి, మంత్రులు లోకేశ్వరి సమావేశంలో మాట్లాడారు. జస్టిస్ ఘోష్ కమిషన్ నివేదికపై అన్ని పార్టీల అభిప్రాయాలు తీసుకుంటామని, అసెంబ్లీలో చర్చించిన తర్వాతే రిపోర్టుపై తుది నిర్ణయం ఉంటుందని సీఎం తెలిపారు. శాసన సభలో చర్చ తర్వాత ఎలాంటి చర్యలు తీసుకోవాలని నిర్ణయిస్తామన్న సీఎం జస్టిస్ ఘోష్ కమిషన్

సూచనల అమలుకు ప్రభుత్వం కట్టుబడి ముందుకెళ్తుందని స్పష్టం చేశారు. అసెంబ్లీలో చర్చల సారాంశం ప్రకారం భవిష్యత్ కార్యాచరణ ఉంటుందన్న ఆయన జస్టిస్ ఘోష్ కమిషన్ నివేదికలోని నెలహోలు, సూచనలను ప్రభుత్వం కచ్చితంగా పాటిస్తుందని కుండబద్దలుక్కొట్టారు. గత ప్రభుత్వమే చెప్పింది : ప్రాణహిత-చేవెళ్ల ప్రాజెక్టును రీడిజైన్ పేరిట కేసీఆర్ మార్చారని సీఎం రేవంత్ రెడ్డి తెలిపారు. మేడిగడ్డ, అన్నారం, సుందిళ్లలో ప్రాజెక్టులు నిర్మించారన్నారు. శ్రీపాద ఎల్లంపల్లి నుంచి నీళ్లు ఎత్తిపోసి సాగునీళ్లు ఇస్తామని ప్రాజెక్టు చేపట్టారని, 2015-16లో ప్రారంభించిన పనులు 2018-19లో పూర్తి చేసినట్లు గత ప్రభుత్వమే చెప్పిందని ఆయన తెలిపారు. నిర్మాణం జరిగిన మూడేళ్లలోపే అంటే ..మిగతా 2లో

కాంగ్రెస్ దుష్ప్రచారాన్ని తిప్పికొట్టాలి

కాళేశ్వరం కాంగ్రెస్ కమిషన్ కొందరిని అరెస్ట్ చేసిన భయపడేది లేదు పార్టీ శ్రేణులకు కేసీఆర్ పిలుపు

గజ్వేల్, ఆగస్టు 4 (ప్రభాత ఉదయం)

కొంత మంది బీఆర్ఎస్ నేతలను అరెస్ట్ చేయవచ్చు.. భయపడ వద్దని వారికి బీఆర్ఎస్ అధినేత కేసీఆర్ సూచించారు. కాళేశ్వరం ప్రాజెక్ట్ పనికీరాదన్నవాడు అజ్ఞాని అని ఆయన అభివర్ణించారు. కాంగ్రెస్ దుష్ప్రచారాన్ని తిప్పికొట్టాలని బీఆర్ఎస్ శ్రేణులకు ఆయన పిలుపునిచ్చారు.

జార్ఖండ్ మాజీ సీఎం శిబిరా సోరెన్ కన్నుమూత

ఎక్స్ వేదికగా వెల్లడించిన జార్ఖండ్ సీఎం హేమంత్ సంతాపం ప్రకటించిన రాష్ట్రపతి ముర్ముప్రధాని మోదీ

రాంచి, ఆగస్టు 4 (ప్రభాత ఉదయం)

రూపారండ్ మాజీ ముఖ్యమంత్రి శిబిరా సోరెన్ (81) కన్నుమూశారు. మూత్రపిండాల సమస్యతో భాదపడుతూ టిబ్బిలోని గంగారాం ఆస్పత్రిలో ఆయన ఉదీశ్వాస విడిచారు. ఈ విషయాన్ని ఆయన కుమారుడు, రూపారండ్ ముఖ్యమంత్రి హేమంత్ సోరెన్ ఎక్స్ వేదికగా వెల్లడించారు. మన ప్రియనేత దివోమ్ గురూజీ మనల్ని విడిచివెళ్లిపోయారు. నాకు సర్వం

కాళేశ్వరం నివేదికపై అధికారుల కమిటీ అధ్యయనం

బ్యారేజీల నిర్మాణంలో కేసీఆర్ తుది నిర్ణయం



హైదరాబాద్, ఆగస్టు 4 (ప్రభాత ఉదయం)

కాళేశ్వరం ప్రాజెక్టులోని బ్యారేజీలపై జస్టిస్ పీసీ ఘోష్ నివేదికను అధికారుల కమిటీ అధ్యయనం చేసింది. దీని సారాంశాన్ని సిద్ధం చేసింది. అందులోని వివరాల ప్రకారం.. మేడిగడ్డ, సుందిళ్ల, అన్నారం బ్యారేజీల నిర్మాణ నిర్ణయం అప్పటి సీఎం కేసీఆర్ దేనిని నిర్ధారించారు. నిపుణుల కమిటీ- నివేదికను అప్పటి సీఎం కేసీఆర్, నీటి పారుదల శాఖ మంత్రి హరిశ్చంద్ర పక్కకు పెట్టారు. తుమ్మిడిపాటి వద్ద నీటి లభ్యత లేదన్నది సహేతుక కారణం కాదు. బ్యారేజీల నిర్మాణానికి మంత్రివర్గ ఆమోదం జరగలేదు.

వ్యాపారాన్ని నివేదిక, డీపీఆర్ కంటే ముందే బ్యారేజీలకు సిద్ధం అయ్యారు. టెండర్లు, ఓ. అండ్ ఎం డిజైన్, నాణ్యతలో లోపాలున్నాయి. బ్యారేజీల నిర్మాణానికి పూర్తి బాధ్యత అప్పటి సీఎం కేసీఆర్దే. జవాబుదారీతనం, పాలనాపరమైన విధానాలు పాటించలేదు. పాలనా విధానాలు అనుసరించకుండా హరిశ్చంద్ర అదేకాలు ఇచ్చారు. ఆర్థిక జవాబుదారీ తనాన్ని అప్పటి ఆర్థిక మంత్రి ఈటల రాజేందర్ పాటించలేదు. కాళేశ్వరం బోర్డులో అధికారులు ఉన్నా వారికి సంబంధం లేదని ఈటల చెప్పారు. ప్రణాళిక, నిర్మాణం, ఓ. అండ్ ఎం, నీటినిల్వ, ఆర్థిక అంశాలకు అప్పటి సీఎం దే బాధ్యని అన్నారు.

బీఆర్ఎస్ కు గువ్వల రాజీనామా

మహబూబ్ నగర్, ఆగస్టు 4 (ప్రభాత ఉదయం)

భారత్ రాష్ట్ర సమితి పార్టీకి పెద్ద షాక్ మాజీ ఎమ్మెల్యే, నాగర్ కర్నూల్ జిల్లా పార్టీ అధ్యక్షుడు డా. గువ్వల బాలరాజు రాజీనామా చేశారు. సోమవారం తన పదవులు, పార్టీ సభ్యత్వానికి రాజీనామా చేస్తున్నట్లు ప్రకటించారు. ఈ నిర్ణయం సులభం కాదని, ముఖ్యంగా ఐక్యత అవసరమైన ఈ సమయంలో బాధతో తీసుకున్న నిర్ణయమని ఆయన స్పష్టం చేశారు. మన నాయకత్వంలో నేర్చుకున్నాను, ఎదిగాను, సేవ చేసాను. పార్టీ ద్వారా లభించిన గుర్తింపు, గౌరవాన్ని ఎప్పుడీ గుర్తుంచుకుంటానని గువ్వల తెలిపారు. అలాగే, నా మిషన్ మాత్రం కొనసాగుతుంది - వివరించిన వరుసలో ఉన్న వ్యక్తిని నిలబెట్టడం నా లక్ష్యం అని స్పష్టం చేశారు. గువ్వల బాలరాజు తన రాజీనామా వెనక ఎటువంటి నిందలు లేవని, కేవలం గౌరవం, కృతజ్ఞతతోనే పార్టీకి వీడ్కోలు చెబుతున్నానని చెప్పారు. 'ఇది బాధతో కూడిన రాజీనామా - కానీ పార్టీ పట్ల నా గౌరవం మారదని తుది వాక్యంలో పేర్కొన్నారు. ఇదిలా ఉంటే.. ఈనెల 9న గువ్వల బాలరాజు బీజేపీలో చేరనున్నారు.

మహేంద్రా యూనివర్సిటీలో ఘనంగా స్వాతంత్ర్యవం

950 మందికి డిగ్రీలు ప్రదానం

కూకట్‌పల్లి, ఆగస్టు 4 (ప్రభాత ఉదయం) హైదరాబాద్‌లోని మహేంద్రా యూనివర్సిటీలో నాలుగో వార్షిక స్వాతంత్ర్యవం బహుదూరపల్లిలోని క్యాంపస్‌లో అంగరంగ వైభవంగా జరిగింది. ఈ కార్యక్రమంలో వివిధ విభాగాలకు చెందిన 950 మంది విద్యార్థులు డిగ్రీలు అందుకున్నారు. ఇందులో 13 మంది పీహెచ్‌డీ స్ట్రాలర్లు కూడా ఉన్నారు. ఇంజనీరింగ్, మేనేజ్‌మెంట్, లా, విద్య విభాగాల నుంచి గ్రాడ్యుయేట్ అయిన విద్యార్థులకు ఈ డిగ్రీలను ప్రదానం చేశారు.

ప్రతిభ కనబరిచిన విద్యార్థులకు గోల్డ్ మెడల్స్:

ఈ వేడుకలో అత్యుత్తమ ప్రతిభ కనబరిచిన 21 మంది విద్యార్థులకు గోల్డ్ మెడల్స్ అందజేశారు. ముఖ్యంగా, కంప్యూటర్ ఎయిడెడ్ ప్రక్రూరల్ ఇంజనీరింగ్ విభాగంలో శరత్ చంద్ర 10.0 సీజీపీఎతో, అలాగే ట్రాన్స్‌ఫార్మేషన్ ఇంజనీరింగ్ విభాగంలో సోదారణి రాహుల్ 9.82 సీజీపీఎతో బంగారు పతకాలు సాధించి సత్తా చాటారు. ఈ ఏడాది ఎంబీబీ, ఎల్.ఎల్.బి, ఎం.ఏ, బీటెక్ నాన్‌టెక్నాలజీ కోర్సులకు ఇది మొదటి స్వాతంత్ర్యవం కావడం విశేషం.



దిగ్గజాల సమక్షంలో స్వాతంత్ర్యవం:

ఈ కార్యక్రమానికి మహేంద్రా గ్రూప్ చైర్మన్, మహేంద్రా యూనివర్సిటీ ఛాన్సలర్ ఆనంద్ మహేంద్రా అధ్యక్షత వహించాడు. డాక్టర్ రెడ్డిన్ లాబోరేటరీస్ కో-చైర్మన్, మేనేజింగ్ డైరెక్టర్ జి.వి. ప్రసాద్ ముఖ్య అతిథిగా హాజరయ్యారు. టెక్ మహేంద్రా సీఈఓ 96% ఎంబీ మోహన్ జోషి గౌరవ అతిథిగా విచ్చేశారు. యూనివర్సిటీ వైస్ ఛాన్సలర్ యాజులు మెదురి, అధ్యాపకులు, విద్యార్థులు వారి తల్లిదండ్రులు ఈ వేడుకలో పాల్గొన్నారు. ఈ సందర్భంగా మాట్లాడిన వైస్ ఛాన్సలర్ యాజులు మెదురి, విద్యార్థులు తమ రంగాల్లో అర్హతపొందిన కృషి చేసేలా తీర్చిదిద్దడమే

యూనివర్సిటీ లక్ష్యమని తెలిపారు. అలాగే, గత విద్యా సంవత్సరంలో యూనివర్సిటీ సాధించిన విజయాలను కూడా వివరించారు.

భవిష్యత్తుపై ప్రముఖుల సందేశం:

ముఖ్య అతిథి జి.వి. ప్రసాద్ మాట్లాడుతూ, విద్యార్థులు నిరంతరం నేర్చుకోవాలని, సహకారంతో పని చేస్తూ కొత్త ఆలోచనలకు స్వాగతం పలకాలని సూచించారు. సవాళ్లను ఎదుర్కొనేందుకు అనుభవం, పరిశోధన ఎంత ముఖ్యమో ఆయన వివరించారు. ఛాన్సలర్ ఆనంద్ మహేంద్రా మాట్లాడుతూ, మెరుగైన ప్రపంచాన్ని నిర్మించే ప్రపంచ పౌరులను తయారు చేయడమే తమ విశ్వవిద్యాలయం లక్ష్యమని చెప్పారు. సుస్థిరమైన, సమృద్ధిత వ్యవస్థలను రూపొందించడానికి విద్యార్థులు తమ విజ్ఞానాన్ని ఉపయోగించాలని విజులించారు. భవిష్యత్తును తీర్చిదిద్దడంలో బాధ్యత, నమ్మకం, చర్య ప్రాముఖ్యత గురించి ఆయన వివరించారు. గౌరవ అతిథి మోహన్ జోషి మాట్లాడుతూ, పరిశ్రమల అవసరాలకు అనుగుణంగా విద్యావిధానాన్ని రూపొందించడంలో మహేంద్రా యూనివర్సిటీ ముందుందని ప్రశంసించారు. ఇంద్రప్రస్థ-కాకాడిమియా సహకారం ద్వారా విద్యార్థులను భవిష్యత్ అవసరాలకు సిద్ధం చేయాలని ఆయన అన్నారు.

గానుగోపహోడ్, చిటకోడూరు వంతెనలు వెంటనే నిర్మించాలి

8వ రోజుకు చేరిన రిలే నిరాహారదీక్షలు

జనగామ, ఆగస్టు 04 (ప్రభాత ఉదయం): జిల్లా కలెక్టర్ కార్యాలయం ఎదురుగా గానుగుపహోడ్ చిటకోడూర్ పంతులు నిర్మించాలని సాధన సమితి అధ్యక్షుడు యాసారపు కరుణాకర్, ప్రధాన కార్యదర్శి ఇరుగు సిద్ధులు అధ్యక్షులతో చేస్తున్న రిలే నిరాహార దీక్షలు 8వ రోజుకు చేరుకున్నాయి. సోమవారం దీక్షలో సోఫల్ జస్టిస్ ఫర్ వరల్డ్ హ్యూమన్ రైట్స్ తెలంగాణ స్టేట్ ఉమెన్స్ వింగ్ చైర్మన్ డాక్టర్ బి సహ్య, లలిత, జనగామ హ్యూమన్ రైట్స్ చైర్మన్ బానోజ్ ఆరుణ్ కుమార్, వైస్ చైర్మన్ రమావతి తిరుపతి, ఆర్ టి ఐ చైర్మన్ ఉమావతి, కన్స్టాబుల్ చైర్మన్ బి రాజు, ఏ సీటీవీ, సిపిఎం జనగామ మండల కార్యదర్శి బోడ సరోదర్, ఉపేందర్, తెలంగాణ జర్నలిస్ట్ యూనియన్ వర్కింగ్ ప్రెసిడెంట్ కంభం రమేష్ యాదవ్, ప్రధాన కార్యదర్శి మంచికల్ల రాజేష్, కోశాధికారి సవీర్ చారి, సహాయ కార్యదర్శి, ఆఫ్రాజ్, మాజీ ఎంపీపీ బైరగోని యాదగిరి గౌడ్, ఉపేందర్ రెడ్డి తదితరులు పాల్గొన్నారు.



గానుగోపహోడ్, చిటకోడూరు వంతెనలను నిర్మించాలనే డిమాండ్‌తో 8వ రోజుకు చేరిన రిలే నిరాహార దీక్షలు

రాష్ట్ర ప్రభుత్వం విద్యా రంగానికి అత్యధిక ప్రాముఖ్యత

మన మొట్ట మొదటి ప్రాధాన్యత విద్యార్థులకు నాణ్యమైన ప్రమాణాలతో కూడిన విద్యను అందించడం

మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి

జనగామ, ఆగస్టు 04 (ప్రభాత ఉదయం): జిల్లా కలెక్టర్ కార్యాలయంలో జిల్లా కలెక్టర్ రిజాన్స్ భాషా షేక్, అదనపు కలెక్టర్ (స్థానిక సంస్థలు) ఇంచార్జ్ డిజిఎం పింకె కుమార్ లతో కలిసి స్టేషన్ ఘనపూర్ ఎమ్మెల్యే కడియం శ్రీహరి స్టేషన్ ఘనపూర్ నియోజకవర్గంలోని అన్ని రెసిడెన్షియల్ విద్యార్థులకు ప్రగతిని ప్రిన్సిపాల్, స్పెషల్ ఆఫీసర్లతో సమీక్షా సమావేశం నిర్వహించారు. ఈ సందర్భంగా ఎమ్మెల్యే కడియం శ్రీహరి నియోజకవర్గంలోని అన్ని రెసిడెన్షియల్ పాఠశాలల పని తీరు, నిర్వహణ, పాఠశాలలో నెలకొన్న సమస్యలు, ఏర్పాటు చేయాల్సిన వసతులను ఆయా పాఠశాలలు ప్రిన్సిపాల్స్ ను అడిగి తెలుసుకున్నారు. ఈ సందర్భంగా ఎమ్మెల్యే కడియం శ్రీహరి మాట్లాడుతూ.. నియోజకవర్గంలోని అన్ని రెసిడెన్షియల్ పాఠశాలలకు విద్యార్థుల సంఖ్య ఆధారంగా మిషన్ భగీరథ నీటిని సరఫరా



స్టేషన్ ఘనపూర్ నియోజకవర్గం లోని గురుకుల రెసిడెన్షియల్ విద్య పైన కలెక్టర్, ఇంచార్జ్ డిజిఎం లతో సమీక్షా సమావేశం లో కడియం

చేయాలని, అన్ని రెసిడెన్షియల్ పాఠశాలలో తప్పనిసరిగా సిసి కెమెరాలను వెంటనే ఏర్పాటు చేయాలన్నారు. జఫర్ గడ్, స్టేషన్ ఘనపూర్ కేజీబీపి, మాడల్ స్కూల్ కి ఆఫ్రోన్ రోడ్డును నిర్మాణం చేపట్టాలన్నారు. హన్మకొండ హంటర్ రోడ్డులో ఉన్న ధర్మసాగర్ సోఫల్ వెల్ఫేర్ పాఠశాలను వెంటనే చేరే భవనానికి మార్చాలన్నారు. అన్ని బాలికల రెసిడెన్షియల్ పాఠశాలలో వాలర్స్ హిల్స్ ను ఏర్పాటు చేయాలన్నారు. అన్ని రెసిడెన్షియల్ పాఠశాల ఆవరణలో హైమాన్ లైట్లు ఏర్పాటు చేయాలి. విద్యార్థులకు నాణ్యతతో కూడిన భోజనం అందించాలి. వంట గదులను శుభ్రంగా ఉంచుకోవాలి, నాణ్యమైన కూరగాయలు, కోడి గుడ్డు, పప్పులు సరఫరా చేసుకోవాలి. విద్యార్థులకు అందించే భోజనం విషయంలో

ఎక్కడా రాజీ పడవద్దన్నారు. ఎక్కడా కూడా అవాంఛనీయ సంఘటనలు జరగకూడదు. సీజనల్ వ్యాధుల పట్ల ప్రతీ ఒక్కరూ అప్రమత్తంగా ఉండాలన్నారు. ఏ ఒక్క విద్యార్థికి ఎలాంటి ఇబ్బంది కలుగకూడదు. ప్రతీ విద్యార్థి పై వ్యక్తిగత వర్తవేక్షణ ఉండాలి. విద్యార్థులకు మంచి ఆహారకర వాతావరణంలో నాణ్యమైన విద్యను అందించాలి. ప్రిన్సిపాల్స్ అందరూ మంచి ఫలితాలు సాధించాలి. పాఠశాలలో సమస్యల పరిష్కారానికి ప్రతీ మూడు నెలలకు ఒకసారి సమావేశం నిర్వహించుకుందాం అన్నారు. ఈ సమావేశంలో హన్మకొండ జిల్లా డిజిఎం వాసంతి, ఎంఈవోలు, అన్ని రెసిడెన్షియల్ పాఠశాల స్పెషల్ ఆఫీసర్లు, ప్రిన్సిపాల్స్, ఇతర విద్యా శాఖ అధికారులు తదితరులు పాల్గొన్నారు.

అర్జునై న ప్రతి ఒక్కరికి సంక్షేమ ఫలాలు

మక్తల్ పట్టణ కాంగ్రెస్ అధ్యక్షులు ఏ రవికుమార్

అభివృద్ధి పథకాలను క్షేత్ర స్థాయిలో విస్తృత ప్రచారం చేయాలి

మక్తల్, 04, ఆగస్టు, (ప్రభాత ఉదయం): అర్జునై ప్రతి ఒక్కరికి సంక్షేమ ఫలాలు అందాల పార్టీ శ్రేణులు కృషి చేయాలని మక్తల్ పట్టణ కాంగ్రెస్ అధ్యక్షులు ఏ రవికుమార్ అన్నారు. సోమవారం కాంగ్రెస్ పార్టీ కార్యాలయంలో ఇందిరమ్మ కమిటీ, నాయకులు, కార్యకర్తల విస్తృత స్థాయి సమావేశం నిర్వహించారు. ఈ సందర్భంగా టాన్ కాంగ్రెస్ అధ్యక్షులు ఏ రవికుమార్ మాట్లాడుతూ.. సీఎం రేవంత్ రెడ్డి నేతృత్వంలో రాష్ట్ర మంత్రి డాక్టర్ వాకిటి శ్రీహరి నేతృత్వంలో నియోజకవర్గ పరిధిలో రాష్ట్ర ప్రభుత్వం ప్రతిష్ఠాత్మకంగా చేపడుతున్న ఇందిరమ్మ ఇళ్లు ఇతర సంక్షేమ పథకాలకు పూర్తిగా అర్జునై లబ్ధిదారులతో అధికారులు అందజేస్తున్నారని, లబ్ధిదారులు పథకాలను సద్వినియోగం చేసుకోవాలని సూచించారు. దీంతోపాటు రాష్ట్ర ప్రభుత్వం చేపడుతున్న అభివృద్ధి పథకాలను క్షేత్ర స్థాయిలో విస్తృతంగా ప్రజల్లోకి తీసుకెళ్లాలని, పథకాలపై ప్రజలకు పూర్తి స్థాయిలో వివరాలను సూచించాలని సూచించారు. కాంగ్రెస్ ప్రభుత్వం నాటికి సూచించిన 25 ప్రజలకు అందుకుని నిలుస్తుందని భరోసా ఇచ్చారు. రాబోయే స్థానిక సంస్థల ఎన్నికల్లో కాంగ్రెస్ పార్టీ భారీ స్థాయిలో విజయం సాధించే దిశగా



కార్యకర్తలు, శ్రేణులు సంసిద్ధం కావాలని కోరారు. మరి ముఖ్యంగా ఇందిరమ్మ ఇళ్ల నిర్మాణంలో ప్రతిపక్ష పార్టీలు లబ్ధిదారులకు మోసపూరిత మాలలు చెబుతూ లబ్ధిదారులను అయోమయానికి గురి చేస్తున్నారు, ప్రతిపక్ష పార్టీల ఎత్తుగడలకు లబ్ధిదారులు మోసపోకుండా ఇందిరమ్మ కమిటీ సభ్యులు వార్డుల్లో లబ్ధి పొందిన ఇందిరమ్మ లబ్ధిదారులకు ఇల్లు కట్టుకునే విధంగా వారి వెంట ఉండి భరోసా కల్పించే

విధంగా పనిచేయాలని దిశా నిర్దేశం చేయడం జరిగింది, ఇప్పటికే మక్తల్ టౌన్ లో బేస్మెంటు పూర్తి చేసుకున్న లబ్ధిదారులకు ఖాతాలో లక్ష రూపాయలు జమ కావడం జరిగింది, ప్రజా ప్రభుత్వం తీసుకుంటున్న సంక్షేమ కార్యక్రమాలను లబ్ధి పొందుతున్నటువంటి లబ్ధిదారులకు ఇండ్లకు వెళ్లి ప్రజా ప్రభుత్వానికి అందగా నిలవాలని కోరడం జరిగింది, గత పాలకులు పాలనలో ఏ ఒక్క వర్గానికి న్యాయం చేయలేదు, సంక్షేమ, అభివృద్ధి కార్యక్రమాల్లో తీసుకున్న గత ప్రభుత్వం నిర్లక్ష్యం ఏమాస్త్రా ప్రజల్లో అసహనానికి గురి కావడం జరిగింది, ప్రజా ప్రభుత్వం ఏర్పడిన నాటి నుండి గత 18 నెలల నుండి రాష్ట్ర మంత్రి డాక్టర్ వాకిటి శ్రీహరి సంక్షేమ, అభివృద్ధి జోడిద్దుల గుర్రాల లాగా పరుగులు పెట్టిస్తున్నారు, ప్రజల మన్ననలను పొందుతున్న నాయకుడు వాకిటి శ్రీహరి, అదేసాల మేరకు మక్తల్ మున్సిపాలిటీ పరిధిలో ప్రజలకు సంక్షేమ ఫలాలు అందే విధంగా ప్రతి ఒక్కరూ కృషి చేయాలని విజులించుకున్న అందిగింది కార్యక్రమంలో ఇందిరమ్మ కమిటీ సభ్యులు గొల్లపల్లి నారాయణ, పల్లంపల్లి లక్ష్మణ్, కాంగ్రెస్ కార్యకర్తలు పెద్ద ఎత్తున పాల్గొన్నారు.



నూతన గృహప్రవేశానికి హాజరైన టిపిసిసి వైస్ ప్రెసిడెంట్, కూకట్‌పల్లి ఇంచార్జ్ బండి రమేష్

కూకట్‌పల్లి, ఆగస్టు 4 (ప్రభాత ఉదయం) కూకట్‌పల్లి నియోజకవర్గం, కెపిహెచ్ఐ డివిజన్‌లో కాంగ్రెస్ నాయకుడు ఎల్ రాజా నూతన గృహప్రవేశానికి టిపిసిసి వైస్ ప్రెసిడెంట్, కూకట్‌పల్లి ఇంచార్జ్ బండి రమేష్ పాల్గొన్నారు. ఈ కార్యక్రమంలో సీనియర్ నాయకులు గొట్టుముక్కల వెంకటేశ్వరరావు, లక్ష్మయ్య, గంధం రాజు, కొమ్మి శేట్టి దినేష్, రమేష్, శివా చౌదరి, రమణ తదితరులు పాల్గొన్నారు.



వివేకానంద నగర్ డివిజన్‌లో పలు అభివృద్ధి పనులకు శంకుస్థాపన చేసిన ఎమ్మెల్యే అరికపూడి గాంధీ

కూకట్‌పల్లి, ఆగస్టు 4 (ప్రభాత ఉదయం) గ్రేటర్ హైదరాబాద్ మున్సిపల్ కార్పొరేషన్ (జిహెచ్ఎంసీ) అధ్యక్షులతో కూకట్‌పల్లి సర్కిల్-24 పరిధిలోని వివేకానంద నగర్ కాలనీలో సీసీ రోడ్ల నిర్మాణానికి శంకుస్థాపన కార్యక్రమం నేడు ఘనంగా నిర్వహించబడింది. వివేకానంద నగర్ కాలనీ పలు వీధుల్లో నిర్వహించున్న రోడ్ల నిర్మాణానికి రూ.65.40 లక్షల అంచనా వ్యయంతో ఈ పనులు చేపట్టనున్నారు. ఈ శంకుస్థాపనను అరికపూడి గాంధీ (పబ్లిక్ ఆకౌంట్స్ కమిటీ చైర్మన్, శరీరింగంపల్లి శాసనసభ నియోజకవర్గ ఎమ్మెల్యే), వివేకానంద నగర్ కాలనీ అధ్యక్షులు (బిజెపి రాష్ట్ర కార్యవర్గ సభ్యులు) వడ్డేపల్లి రాజేశ్వరరావు తో కలిసి శిలాఫలకాలను ప్రారంభించారు. ఈ కార్యక్రమంలో వివేకానంద నగర్ డివిజన్ కార్పొరేటర్ రోజా, వివేకానంద నగర్ సంక్షేమ సంఘం సభ్యులు, కాలనీవాసులు తదితరులు పాల్గొన్నారు.



నీటిపారుదల శాఖ అధికారులతో సమావేశంలో మాట్లాడుతున్న ఎమ్మెల్యే కడియం

జిల్లా వర్షాభావ పరిస్థితులు నెలకొన్నప్పటికీ దేవాదుల నీటి ద్వారా జిల్లాలోని పంట పొలాలను కాపాడుకునే అవకాశం ఉంది మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి

జనగామ, ఆగస్టు 04 (ప్రభాత ఉదయం): జిల్లా కలెక్టర్ కార్యాలయంలో జిల్లా కలెక్టర్ రిజాన్స్ భాషా షేక్ తో కలిసి స్టేషన్ ఘనపూర్ నియోజక వర్గ రైతులు, నీటిపారుదల శాఖ అధికారులతో ఎమ్మెల్యే కడియం శ్రీహరి సమీక్షా సమావేశం నిర్వహించారు.

రైతుల పొలాలు ఎండిపోకుండా నీటిని సర్దుబాటు చేయాలి...

నీటి నిర్వహణ పట్ల అధికారులు ప్రత్యేక దృష్టి పెట్టి వంతుల వారీగా అందిస్తూ రైతులందరికీ సహకరించాలి...వర్షపాతం తక్కువగా నమోదైనందున నీటిని వృధా కాకుండా వంటలకు నీరు అందించే బాధ్యత అధికారులదే. వర్షపాతం తక్కువగా నమోదవడంతో రైతుల ఆందోళన పడకుండా నీటి నిర్వహణ సమర్థవంతంగా నిర్వహించాలి. కొంతమంది రైతులు తమకు భూముల విషయంలో న్యాయం చేయాలని సమావేశం దృష్టికి తీసుకురాగా శాసనసభ్యులు పరిష్కరించేందుకు కృషి చేస్తానన్నారు.

నీళ్లు రాని బొమ్మకూరు పరిసర ప్రాంతాలలోని మేకలు గట్టు, మండల గూడెం, ఖిలాపాపూర్, కేశవ తండా, చర్ల తండా తదితర తండాలు, గ్రామాలను అధికారుల దృష్టికి తీసుకువచ్చి ఆయా గ్రామాలలోని చెరువులను నింపేందుకు చర్యలు తీసుకోవాలని అన్నారు. ఎక్కడ రైతులకు సాగునీటి కొరత రానీయ కూడదని, రైతులకు కూడా ధైర్యం చెప్పాలని అధికారులకు తెలియ చెప్పారు. ఈ సమీక్ష సమావేశంలో జనగామ, హనుమకొండ జిల్లాల నీటిపారుదల శాఖ ఎన్సీలు సుధీర్, వెంకటేశ్వర్లు డివ్యూట్ కలెక్టర్ సుహాసిని జనగామ, స్టేషన్ ఘనపూర్ ఆర్డీవోలు గోవిరామ్, వెంకన్న, నీటిపారుదల శాఖ ఇంజనీరింగ్ అధికారులు, రైతులు, నాయకులు తదితరులు పాల్గొన్నారు.

రూ.7.08 లక్షల కోట్ల

జీఎస్టీ పన్ను ఎగవేత

కేంద్రమంత్రి పంకజ్ చౌదరి వెల్లడి

న్యూఢిల్లీ, ఆగస్టు 4 (ప్రభాత ఉదయం)

2024-25 ఆర్థిక సంవత్సరం వరకు ఐదు సంవత్సరాల్లో దాదాపు రూ.7.08లక్షల కోట్ల పన్ను ఎగవేతను కేంద్ర జీఎస్టీ ఫీల్డ్ అధికారులు గుర్తించారు. ఇందులో దాదాపు రూ.1.79లక్షల కోట్ల ఇన్పుట్ ట్యాక్స్ క్రెడిట్ మోసాలు ఉన్నాయని కేంద్రం తెలిపింది. ఆర్థిక సహాయ మంత్రి పంకజ్ చౌదరి లోక్‌సభలో వివరాలను వెల్లడించారు. డేటా ప్రకారం.. 2024-25 ఆర్థిక సంవత్సరంలోనే రూ.2.23 లక్షలకోట్లకుపైగా జీఎస్టీ ఎగవేతను సీజీఎస్‌టీ ఫీల్డ్ అధికారులు గుర్తించారని, 2025 ఆర్థిక సంవత్సరంలో 30,056 జీఎస్టీ ఎగవేత కేసులను గుర్తించినట్లు- ప్రభుత్వం లోక్‌సభకు తెలిపింది. ఇందులో సగటునగా ఇన్పుట్ ట్యాక్స్ క్రెడిట్‌కు సంబంధించినవే ఉన్నాయని పేర్కొంది.